

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

സേവാ ശ്രീ ശ്രീനിവാസരാഘവാർയ മഹാദേശിക വിരചിതാ
|| ശ്രീഹയവദനപഞ്ചാശത് ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṃgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ശ്രീഹയവദനപഞ്ചാശത് ||

ആചാർയാൻ ബഹുശഃ പ്രണമ്യ നിഗമാന്താർയാമഹാദേശികാൻ
മാന്യം ശ്രീയതിസാർവ്വഭൗമം അനിശം ഭക്ത്യാ ശഠാരിം ക്രമാത് |
ഗോദാം രംഗപതേഃ ഗുണൈരഭിഗതഃ ശ്രീമത്തുരംഗാനനം
കൃഷ്ണം ശ്രീനവനീതനർത്തനപരം വന്ദേ പരം ദൈവതം || 1 ||

നാഹം യോഗിഷു കർമ്മഔഷു വിവുധേഷ്യാത്മാവലോകിഷ്വഹോ
നാഹം ഭക്തഗണേഷു വാഗ്വിലസിതേഷ്യാരാധകൈകാന്തിഷു |
നാഹം ശിഷ്യസുഘോഷണൈകമുദിതേഷ്യാചാർയവർഗ്ഗേഷു വാ
കസ്മാന്മാം അവ്യണോർഹയാനന വിഭോ ത്വത്പുജനാർത്ഥം വദ || 2 ||

നാഹം ത്വച്ചരണാരവിന്ദമഹിമാം ജാനാമി വാചാന്നിയേ
നാഹം കോമലഹൃല്ലപൂർണ്ണഹൃദയം ജാനാമി തേ ശോഭനം |
നാഹം ചിന്തിതുമപ്യഭീപ്സിതമിതശ്ശക്നോമി നാനാമതിഃ
ഹേഷാരാവകൃപാർദ്ദ്രദ്യഷ്ടികലനാത് നാഥോ മമാസി പ്രഭോ || 3 ||

നാഹം കാമജയീ ഭവാമി ന ശിവോ മേ കാമനാ ഭൂയസീ
വാപ്യാരാമവിഹാരഗേഹലതികാരണസ്ഥലീമണ്ഡപാൻ |
കൃത്യാ ത്വാം ലലനാസഹസ്രസുഭഗം ലീലാരസാലംകൃതം
സാധാരാധയിതും ഹയാനന ചിരാത് മന്മാനസം വാഞ്ചരതി || 4 ||

തത്തദ്വാഞ്ചരിതപുരണേ പ്രിയതമാം വാചം വദന്ത്യാദരാത്
ഭൂരിദ്രവ്യസമർപ്പണേ തു ബഹുധാചാരാധയന്ത്യമ്പഹം |
പതീഭ്രാത്യസുതാമ്നുഷ്യാബുധവരാസ്സംബന്ധിനഃ സംസ്യതേ
ദേവ! ത്വം തുലസീഭലേന മുദിതോ മാം കേവലം പാലയ || 5 ||

സാധുഭ്യഃ ചരണാരവിന്ദയുഗലൈകാന്തിഭ്യ ഏവ പ്രഭോ
പൂർണ്ണം വിത്തമദാ വ്യധാശ്ച മഹിതാൻ വിത്തേശ്വരാംസ്താമുദാ |

ചിന്താതീതമഹത്വമസ്തു ഭവതഃ ശ്രുത്യാ പ്രതീതം പരം
ത്വത്പാദൈകരതേ ഹി ഭൂരികരുണാം ആധത്വ മയ്യാദരാത് || 6 ||

ശാസ്ത്രാനാം നിചയഃ സുമേരുസദ്യശഃ ശാന്തൈ പ്രജാനാം കൃതഃ
സംഘഃ കാൽപനികാഭിമാനഗതയഃ പ്രാജ്ഞാജ്ഞസംഭേദതഃ |
വക്ത്യശ്രോത്യഗണേഷു കർമ്മവിധുരേഷ്യാചാരശൂന്യേഷഹോ
ശാന്തിശ്ശാന്തിരിതീഹ കേവലകഥാരാവോ ഹി ജേജീയതേ || 7 ||

തുഷ്ടിർമ്മേ പരമാ കലാവഘനിധൗ വ്യാമോഹസാമ്രാജ്യതഃ
ഭ്രാന്തേഷു പ്രണയാലയേഷു ബഹുധാ ധാവത്സു വിഭത്സു ച |
കൃത്യം വേദ്മി ന വേദ്മി സാധുചരിതം യത്പാദമൂലം ശ്രിതഃ
ശ്രീമന്മന്ദിരലേപനാദികരണേ തുഷ്ടോ ഹയാസ്യം ഭജേ || 8 ||

ശ്രീമാൻ നാഭിഭവസ്സദാ ശ്രുതിഗണൈഃ
ശ്രീഭാരതീവല്ലഭഃ
വ്യാസസ്സുത്രപുരാണഭാരതമുര-
വൈഃ നാരായണാംശോ മുനിഃ |
വേദാന്തദ്വയസാമരസ്യകൃതിഭിഃ
ശ്രീവേംകടേശോ ഗുരുഃ
ത്വമാരാധ്യ ഹയാസ്യ! തുഷ്ടിം അഭജൻ
ക്ഷാഹം കഥം വാ സ്തുവൈ || 9 ||

ജ്ഞാനാനന്ദമയം ശ്രിയാ വിലസിതം
ശാന്തോദിതം മേ പ്രഭൂം
ദിവ്യാനന്തഗുണോജ്ജ്വലം ദിവിഷദാം
ശ്രേയഃപ്രഭം ശാശ്വതം |
അജ്ഞോ ദുഃഖമയഃ ശ്രിയാ വിരഹിതഃ
ശാന്ത്യാദിദുരഃ ഖലഃ
സ്തോതും വാഞ്ചരതി ചാപലാത് മമ മന-
സ്ത്വാം മാം ക്ഷമസ്യാദരാത് || 10 ||

വിശ്വാനോ വിപുലസ്തഥാപി വിദുഷാം വൃത്തയാ മനോ മുഹൃതി
വിശ്വവ്യാപ്യതവിത്തവിഭ്രമഗതൗ വേദാഗമാപാശ്രയേ |
ചിത്തം വിത്തഗതം ഗതം ച ചരിതം ധർമ്മോ വിലീനഃ പ്രഭോ
മാം ദോഷൈകനിധിം ഹയാസ്യ കൃപയാ പാരം നയ ത്വത്പദം || 11 ||

പ്രായസ്ത്വദിമുഖാഃ നയന്തി ദിവസാൻ സൗഖ്യാദിഭാജോ ഭൂവി
ത്വത്പാദൈകരതഃ ശ്രമേണ സഹിതഃ താൻ യാചതേ ഭിക്ഷുവത് |
പൂർവ്വോപാർജ്ജിതപുണ്യഭോഗ ഇതി വാ തജ്ജന്മവേലേതി വാ
നഷ്ടം തദ്രഥമമിത്യഹോ തവ പദേ ഹിത്വാ ക്വ യാമി പ്രഭോ || 12 ||

കേചിന്മാം പരിതോ ഹസന്തി സരണിം ജാനാതി നോ ജീവിതും
കിം ദേവഃ സ്വയമേവ യച്ഛരതി മുഖേ സ്വാദ്യം ച ഖാദ്യം സദാ |
ഭൂയസ്തേ പരിതോ ഹസന്തു വിബുധാ ജാനന്തു മാമൽപകം
ദേവ! ത്വച്ചരണാരവിന്ദമധുപോ ജീവാമി വാഗീശ്വര || 13 ||

മന്നാഥേ ത്വയി രക്ഷണൈകനിരതേ ലക്ഷ്മീവിശിഷ്ടേ സദാ
വ്യാമോഹേന വഹിശ്ചരോ വൃതനവം ഭൂർയേവ വിത്തവ്യയം |
യേ വാ പ്രീതിപുരസ്സരം ധനമദുഃ ക്ലാനനനാസ്തേഽധുനാ
നിത്യം സ്മേരമുഖ! പ്രമോചയ ജ്ഞാത് വാഗീശ പാഹി പ്രഭോ || 14 ||

കാലോ മോഹസഹോദരഃ ഗ്രസതി മേ ശക്തിം മതിം ശോഭനാം
ഭക്തിഷ്ണീ വിപരീതസംശയഭരാ ബുദ്ധിർമ്മദീയാ സ്ഥിരാ |
ഖാനി സ്വേച്ഛരവിഹാരശക്തിരഹിതാന്യാത്മാപഹാരീണ്യഹോ
ദേവ! ത്വം കരുണാനിരീക്ഷണബലാത് വാഗീശ പാഹി ദ്രുതം || 15 ||

ഖ്യാതിം നൈവ ദദാസി സാധുസമിതൗ വിദ്വദ്ഗണേ ഹൃഷ്യതി
ഭൂതിം ത്വദിവപ്രചാരകരണേ രാത്രിം ദിവം ജാഗ്രതി |
ശക്തിം ഭിക്ഷു സുഘോഷണായ യശസോ വേദാന്തസുരേണ്ഡദാ
കിം വാ തേ മയി കോപമൂലമവ മാം ശ്രീവാജിക്രത പ്രഭോ || 16 ||

ധന്യോഽഹം ഹരിസേവയാ നിയതയാ സംവിത്തിസംഭിന്നയാ
കാമ്യാഭോഗവിദുരയാ മധുരയാ സഞ്ജീവനീരുപയാ |

ആലോകേന സമർപ്പണേന വചസാം വിജ്ഞാപനേനാദരാത്
പാനേനാതുലഗന്ധകൃഷ്ണതുലസീധൃത്യാ ശുഭാശംസനാത് || 17 ||

ലീയന്തം ബഹുപാതകാനി തരസാ ത്വന്നാമ്നി സംകീർത്തിതേ
ജായന്തേ കലിദോഷവേഗവശതോ ഭൂയോഽപി നശ്യന്തി ച |
ഉത്പത്തിസ്ഥിതിനാശതോ ബഹുതരം പാപാവൃതോ മാദ്യശോ
ഹേ വാഗീശ വിധത്വ പാപനിചയം നിർദ്ദിപ്തമസ്മിൻ ജനേ || 18 ||

ശുഷ്കം വ്യർത്ഥം ഉദീരയാമി വചനം സർവ്വത്ര മോഹാദിനാ
പ്രായസ്തത് കലഹപ്രഭം ച വിഹലം കാലം നയാമ്യദ്ഭൂതം |
മാത്സര്യേണ ബുധാ മിതംപചജനാസ്സാരാനഭിജ്ഞാസ്സദാ
കഷ്ടം മോചയ വാഗധീശ കൃപയാ വാചാടതാദോഷതഃ || 19 ||

മാമത്യദ്ഭൂതവാജികന്ധര വിഭോ ദീനം ദൃശാ സ്വച്ഛരയാ
കല്യാണാകര കൽപകാമരതരോ തൂർണ്ണം മുദാ ലോകയ |
ദേവ്യാലിംഗനനിത്യത്യപ്തിവികസത്പദ്മേക്ഷണ ത്വം ക്ഷണാത്
ദ്യുക്ദോഷം തിമിരം വിദൂരയ കൃപാവേഗേന സന്ധുക്ഷിതഃ || 20 ||

മഗ്നം സംസൃതികർദ്ദമേ ഗജമിവ ഗ്രാഹേണ കൃഷ്ടം ദൃഡം
ലഗ്നം ഭീഷണകാമമോഹനിവിഡേ ജാതേ ഭിജം ദുർഗ്ഗതം |
ആശാപാശപിശാചഭൂതനിവഹാവിഷ്ടം യഥാ ബാലകം
ദുർവ്ചാരശ്രമദുഃഖിതം ഹയമുഖ! ത്രായസ്വ മാം സേവകം || 21 ||

കർമ്മാണ്യദ്ഭൂതശക്തിമന്തി ബഹുധാ കർഷന്തി ഘർഷന്തി ച
പ്രയിഃ പ്രാജ്ഞഗണോഽപി ഹാതുമവശോ ദുഃഖാകരോത്യന്തതഃ |
വൈദുഷ്യം ധനസഞ്ചയഃ കുലമഹത്താ ധീരതാ വശ്യതാ
നാലം കർമ്മവിമോചനായ ചരണൗ വാഗീശ തേ സംശ്രയേ || 22 ||

നൈശ്ചിന്ത്യം നിരപായസേവനധനം നിർവ്വാഹ ആശാഗണാഃ
നൈപുണ്യം നിരയാദിദൂരവസതിഃ നേത്യത്വമാസ്ഥാ ധൃതിഃ |
നിർണ്ണീതിഃ നിഖിലാർത്ഥനീതിനിരതിഃ നാനാഥതാഽനാമയോ
ന്യൂനം സൈന്ധവകന്ധരസ്യ മഹസഃ സേവാഫലം നിശ്ചിതം || 23 ||

ത്വത്പാദാശ്രയണം വദന്തി വിബുധാസ്സംസാരസന്താരകം
സാരം സാരതരം സദാ സുമനസാം സാരോത്തമം സാധനം |
സാധ്യം സാധ്യഗണൈസ്സമാധിനിയതൈശ്ശിഷ്ടൈരമാംഗീകൃതം
യോഗക്ഷേമവഹൗ ഹയാസ്യ! ചരണൗ വിന്ദാഭി തേ സന്തതം || 24 ||

ത്വത്കാർയം മധുസുദനം തവ തനുർമാധീ തഥാ ഭാരതീ
പ്രാജ്ഞാസ്ത്വാം മധുസുദനം ശ്രുതിവശാദാമ്രേഡയന്ത്യാദരാത് |
മാന്യം മാനസമമ്പഹം മധുമയം മാവാസവക്ഷഃ പദം
വൃത്തിം കൽപയ സാധു മേ മധുമയീം വാഗീശ മധ്യാശയ! || 25 ||

പീതം വാനരപുംഗവൈർമ്മധുവനം വിധ്യംസിതം താവകൈഃ
ധൃത്യാ ഭാനവപുംഗവോ മധുരപി ത്വല്പീലയാ നാശിതഃ |
മധ്യാനന്ദസുഖാനുഭൂതിവിമുഖാഃ പ്രാജ്ഞാ മധും ഭുഞ്ജതേ
തം ത്വേഹേ മധുമത്തയാ കലയിതും വാഗീശ മേ ജിഹ്വയാ || 26 ||

അശ്വോ മേധ്യമൃഗോ ജവസ്യ വിദിതഃ സേനാഗ്രഗണ്യസ്സദാ
ഹേഷാ പഞ്ചജനോദ്ഭവസ്യ സദ്യശോ യസ്യ ധ്വനിർവ്വീരഹാ |
ധീരോ ധീരനിഷേവിതഃ തവ ശിരോഽശ്വസ്യോഭവത് ഭാഗ്യതഃ
ത്വം വേഗേന സുഹേഷയാ സപദി മാം സംരക്ഷ വാഗീശ്വര || 27 ||

ബുദ്ധിസ്തേ ദധിതാ സ്മൃതിസ്സഹചരീ ഖ്യാതാ ശ്രുതിസ്സോദരീ
ദിവ്യാ സാ പ്രതിഭാ സുതാ പ്രിയസഖീ മേധാ ധൃതിസ്തേ സ്നൂഷാ |
ഭൂതിസ്സാ പരമാനുഭൂതിനിചയഃ സഭാസനാ ബാസവാഃ
ആഭിസ്സംയുത വാഗധീശ ഭഗവൻ മാം സംസൃതേസ്താരയ || 28 ||

മന്ത്രം സാധു ജപേത് സദൈവ മനുജോ ഭക്ത്യാ നിയത്യാ ഭുവി
ശ്രദ്ധാവാൻ സ്വരവർണ്ണ ഭോഷരഹിതഃ ഹിത്യാന്യപർയം ഭിയാ |
സിദ്ധിം വിന്ദതി ധീര ഏവ ഭവതി ശ്രീമാൻ സ വിദ്യാതതേ
ദുർഗ്ഗം മന്ത്രമഹം വിഹായ ചരണൗ തേ സംശ്രയേ വാഗ്വിഭോ || 29 ||

സർവ്വാഭീഷ്ടഫലപ്രദാനനിരതഃ ശ്രീമാൻ ദയാവാരിധിഃ
യോഗക്ഷേമവഹസ്സദാ പദയുഗേ യുക്താത്മനാം അർച്ചതാം |

സാധുനാം അഭിരക്ഷണായ ബഹുധാ ദിവ്യാവതാരാൻ വഹൻ
ദേവോ വാജിമുഖഃ സ്ഥിതം പദയുഗേ ജാഗർത്തു മാം രക്ഷതു || 30 ||

ദിവ്യാപാംഗവിശേഷതസ്ത്രിഭുവനം തേ നിർവൃതം സർവ്വതഃ
ദിവ്യം ചക്ഷുരിതീരിതഃ സുമനസാം ത്വം ദൃശ്യസേ ശാശ്വതം |
ചക്ഷുസ്തേ പ്രദദാമി ദിവ്യമധുനാ പശ്യ ത്വമിത്യുക്തവാൻ
ഹേ ചക്ഷുഃപ്രദ! ദൃഷ്ടിമദ്യ കൃപയാ ദേഹി സ്ഥിരാം മേ പ്രഭോ || 31 ||

വേദാന്താധസു ശുദ്ധഭക്തസരണൗ ജ്ഞാനക്രിയാമാർഗ്ഗയോഃ
ദൃഷ്ടിർന്ന പ്രസരത്യഹോ കഥമപി സ്വൽപാപി മന്ദസ്യ മേ |
വാഡം മാസ്തു സുതീക്ഷ്ണ ദൃഷ്ടിരധുനാ സ്ഥൂലാപി ലോകായതാ
മന്ദീഭാവം ഉപൈതി ഹന്ത ഭഗവൻ ദൃഷ്ടിം സ്ഥിരാം ദേഹി മേ || 32 ||

ജ്ഞാനം സർവ്വസുഖപ്രസാരസുഭഗം യന്ത്യാസ്തി സ ഭ്രാജതേ
തത് ജ്ഞാനം യദി ലോകമാത്രനിരതം രവ്യാത്യാദിദം കേവലം |
വിജ്ഞാനേന പദം പ്രയാന്തി യതയസ്തേ ശുദ്ധസത്ത്വാഃ സ്ഥിരം
ജ്ഞാനാനന്ദമയം ഹയാസ്യമധുനാ ദേവം പ്രപദ്യേ തതഃ || 33 ||

വിജ്ഞാനം മതിവിഭ്രമായ ജനതാ-
ക്ഷോഭായ സംപദ്യന്തേ
ലോകേ പണ്ഡിതപാമരസ്ഥയകരം
വേദാന്തധിക്കാരകം |
യേനാസ്ഥിൻ സമയേ മിതംപചതയാ
മുഹ്യന്തി സർവ്വേ ജനാഃ
ജൽപന്ത്യജ്ഞാനേ ഹയാസ്യ കൃപയാ
നൈവാസ്ഥി തേ വഞ്ചിതഃ || 34 ||

വർണ്ണസ്തേ വിവിധോ യുഗാനുഗുണതോ വിദ്വദ്ഭിരാശംസിതഃ
കേചിത്ത്വാം പ്രണയപ്രകൃഷ്ടമനസാ പൃച്ഛന്തി വർണ്ണം മുദാ |
ഇച്ഛാതസ്ത്വമനന്തവർണ്ണം ഇതിചേത് ഭക്തഃ പ്രഹൃഷ്ടോ ഭവേത്
ത്വം ശുദ്ധസ്ഥികാമ ഏവ ഭഗവൻ വിഭ്രാജസേ സർവ്വദാ || 35 ||

വേദാത്മാ വിനതാസുതഃ സ്വയമദാത് ത്വന്മന്ത്രവർണ്ണക്രമം
തേന ത്വം ശ്രുതിശേഖരാർയഗുരുണാ ഭക്ത്യാ മുദാസ്തുയത |
മന്ത്രം വാ വിനതാർഭകം ഗുരുവരം ജാനാമി നോ ദേശികം
തസ്യ ശ്രീചരണാരവിന്ദയുഗലം ധ്യായാമി സംരക്ഷ മാം || 36 ||

ഹേ വാഗീശ! ഭവത്പ്രഭാവമഖിലം വിദ്യാധരാ ജാനതേ
നാന്യേ കിം പുരുഷാസ്തഥൈവ മനുജാഃ കിം വാനരാഃ പന്നഗാഃ |
നൂനം കാപഥഗാ ഭവന്തി കുജനാ യേ ഭക്തിഹീനസ്ത്വയി
ക്ഷേമായാഹം അനന്തദൈവവശതഃ ത്വാം ഭാവയേഽഹർന്നിശം || 37 ||

ബുദ്ധിർമ്മേ നഹി ധാവതി സ്ഥിരതരാ കുത്രാപി ദൈവാന്തരേ
യേനാഹം ശ്രുതിശേഖരാർയചരണാം ഭോജേന കൃഷ്ടസ്സദാ |
തേന ത്വത്പദപംകജീയമധുനാ പീതേന കാമം സുഖീ
തിക്താദ്വാദിരസോ ഹയാസ്യ രുചയേ കൽപേത കസ്മാ അപി || 38 ||

വിത്താനാം വ്യയതഃ ശ്രമേണ ബഹുനാ സാധ്യേഽശ്വമേധാദികേ
യാവജ്ജീവം അതന്ദ്രിതേന വിധിനാ കാർയേഽഗ്നിഹോത്രാദികേ |
സർവ്വേഷുപരതേഷുകർമ്മനിചയാത് ഭ്രഷ്ട്ടേഷു ഭീത്യാ ദിജ്ജേ
ആശ്വാസ്യൗ ചരണൗ ഭജാമി ശരണം വിശ്വസ്യ ചാശ്വസ്യതേ || 39 ||

വ്യർത്ഥാലാപ കഥാശതാദിനിഹതാ ജിഹ്വാ തഥാ മേ ശ്രുതീ
ലഗ്നേ ഗാഢം അപാർത്ഥ ദുർവ്വചവചോ ഗുംഹശ്രുതൗ സന്തതം |
പാദൗ സ്വേച്ഛരഗതീ കരൗ ച ഭവതഃ സേവാതിരിക്താദരൗ
കല്യാണം കഥം അപ്നുയാം കരുണയാ വീക്ഷസ്വ വാഗീശ്വര || 40 ||

ആശാ മേ മഹതീ ധനാർജ്ജനവിധൗ സത്ഖ്യാതിസംപാദനേ
സൗധാരാമസുദീർഘലികാദിരചനേ വിഭജ്ജനാനന്ദനേ |
ഗ്രന്ഥാനാം അനുശീലനേ ച രചനേ നാസ്തി പ്രവൃത്തിഃ സ്വതഃ
ത്വത്പാദദ്വയസേവയൈവ ദിവസാൻ യുക്താൻ നിനീഷാമൃദം || 41 ||

വേദോഽനന്ത ഇതീർയതേ സ്ഥൃതിരപി സ്ഥർത്തുർബഹുത്വാത്തഥാ
ശിഷ്ടാചാരവിധാപി കാലഗുണതോ ദേശാച്ച നാനാവിധാ |

ത്രിഷേതേഷഭിമാനമൂലഗതിഷു സ്വച്ഛരണീതേഷു ചേത്
പന്മാനം കമുപാശ്രയേവ ഭവതഃ സേവാം വിനാ ശാശ്വതീം || 42 ||

ആനന്ത്യം ഗുണകർമ്മജന്മഗതിഷു ശ്രേഷ്ഠാഭിധാനേഷപി
ജ്ഞാതം നാമ വഹൻ അനന്ത ഇതി ച ത്വം ഭ്രാജസേ സർവ്വഭാ |
നാന്തോഽസ്തീതി പുരാ ത്വയൈവ വിവൃതം ശേഷോഽപ്യനന്തോഽഭവത്
പാപാനന്ത്യവഹേ ഹയാസ്യ കരുണാനന്ത്യ വിധത്യാദരാത് || 43 ||

സത്യം ജ്ഞാനം അനന്തമദ്ഭൂതസുഖം ബ്രഹ്മമാമലം ശാശ്വതം
യോ വേദാത്മനി സുസ്ഥിതം ഹയമുഖം ദേവം വിപശ്ചിത്തമഃ |
സർവ്വാൻ തേന സഹൈവ കാമനിവഹാൻ ആപ്നോതി ദിവ്യാനിതി
ജ്ഞാത്യാനന്തസുഖായ സാധു കലയേ മന്മാനസേനാധുനാ || 44 ||

സ്വാച്ഛരന്ദ്യേഽപി പരാവരത്വവിഭവേ സർവ്വജ്ഞതായാമപി
സ്രഷ്ട്യർത്വേഽപി സമസ്തസുരിനിവഹേഡ്യർത്വേഽപി സാമ്യേഽപി വാ |
സർവ്വത്രാപ്രതിരുദ്ധശാസനരത്വേഽപ്യത്യാദരാത് പുസ്തകം
ധൃത്യാ വേദയസി പ്രമാണശരണേർഭാവ്യം ഹയാസ്യേതി കിം || 45 ||

ന്യായം തത്ക്രതുമാമനന്തി വിബുധാ
യോ യത്ക്രതുർമ്മാനവഃ
സ പ്രേത്യാപി തഥൈവ മുക്തിവിഷയേ
യദാ യഥാ വാ ഭവേത് |
ശ്രീമാൻ വേദശിരോഗുരുഃ തവ കൗ
സാക്ഷാത്കരോതി സ്ഥ യഃ
സ്വീയം ഹസ്ത യുഗം തഥൈവ ധൃതവാൻ
അത്രൈവ നോ രക്ഷിതും || 46 ||

നാഹം ശാസ്ത്രഗണാനവൈമി ഹൃദയം
തേഷാം ച സാരക്രമം
യദാ പണ്ഡിത മണ്ഡലീയവിവിധാ-
ചാരാൻ വിവേകതുംക്ഷമഃ |
അദാ മാനസഭാവരക്ഷണവിധൗ

സംഭാവനാ നാസ്തി മേ
ചേഷ്ടാം കാമപി വാപലേന തനവൈ
തുഷ്ടൈ ഹയാസ്യ പ്രഭോ || 47 ||

ഗായത്ര്യാ ബഹുലക്ഷവാര കൃതയാ മന്ത്രാന്തരാണാം ജപാത്
പ്രാണായാമശതേന ദിവ്യവചസാം ആമ്രേഡനേനാനിശം |
ശ്രീമദ്ഭാഗവതാദിസുന്യതഗിരാം ആവൃത്തിഭിസ്സുക്തിഭിഃ
ത്വാമാരാധയിതും പ്രഭുർന്ന ചരണാശ്വാസ്യ തേ സംശ്രയേ || 48 ||

ഹംസാരൂഢവിധാത്യബോധനപരവ്യാഖ്യാനമുദ്രാകരഃ
വേദന്തദ്വയപാരദ്യക്പരമഹം സാദ്യേഡ്യപാദാംബുജഃ |
ശ്രീമന്മാനസരാജഹംസവിപുലശ്രീരസ്തു മന്മാനസേ
വാഗീശസ്തുരഗാനനഃ സ്ഫടികഭൂഭൃത്സത്വവർണ്ണഃ സദാ || 49 ||

കല്യാണം തുരഗാനനഃ കലയതാത് ആനന്ദവല്ലീയുതഃ
യോഗക്ഷേമവഹസ്സമസ്തജഗതാം യോഗായ മേ കൽപതാം |
ഭക്തിജ്ഞാനവിരാഗതാദിസുഗുണാസ്തോമം വിധത്താം സദാ
സേവാസംപദമദ്ഭൂതാം ദിശതു മേ ദൈവീം മുദാ ശാശ്വതീം || 50 ||

ഇത്ഥം ശ്രീനിധിരാഘവോഽത്രികുലജോ വാഗീശസേവാരതഃ
തദ്ദത്തേന ദൃശാ നിരന്തരതയാ സംസേവമാനോ മുദാ |
ദ്യഷ്ടിം പ്രാപ്യ പുനഃ പ്രകാശിതമതിഃ പാദാരവിന്ദേ സ്തുതിം
ദിവ്യാമർപ്പയതി പ്രിയേണ പഠതാം സംപദ്യതാം മംഗലം || 51 ||

|| ഇതി ശ്രീഹയവദനപഞ്ചാശത് സംപൂർണാ ||